

(ഡി) 2007-ൽ കോവളം, കുമരകം, തേക്കടി, വൈത്തിരി എന്നിവിടങ്ങളിൽ ആരംഭിച്ച റെസ്‌പോൺസിബിൾ ടൂറിസം പദ്ധതി 2011-ൽ കുമ്പളങ്ങി, അമ്പലവയൽ, ബേക്കൽ എന്നിവിടങ്ങളിലേക്കും വ്യാപിപ്പിച്ച് നടപ്പാക്കിവരുന്നു. തദ്ദേശീയരുടെ തൊഴിൽകാര്യശേഷി വികസനത്തിന് റെസ്‌പോൺസിബിൾ ടൂറിസം പദ്ധതി മുൻഗണന നൽകുന്നുണ്ട്. ഈ സാമ്പത്തിക വർഷത്തിൽ റെസ്‌പോൺസിബിൾ ടൂറിസം പദ്ധതി നടപ്പാക്കുന്നതിനായി സർക്കാർ 1,00,00,000 രൂപ നീക്കിവച്ചിട്ടുണ്ട്.

ശാന്തിതീരം റിവർസൈഡ് റാക്ക്‌വേ

316 (2605) ശ്രീ. പി. ഉബൈദുള്ള : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) മലപ്പുറം സിവിൽസ്റ്റേഷനുതാഴെ കടവുണ്ടിപ്പുഴയുടെ തീരങ്ങളിൽ ടൂറിസംവകുപ്പ് നടപ്പാക്കുന്ന ശാന്തിതീരം റിവർസൈഡ് റാക്ക്‌വേ ഇപ്പോൾ ഏതു ഘട്ടത്തിലാണ് ;

(ബി) ഇതിനകം എന്തെല്ലാം പ്രവർത്തനങ്ങളാണ് അവിടെ നടപ്പാക്കിയതെന്നും അതിനായി എന്തുതുക ചെലവാഴിച്ചെന്നും വ്യക്തമാക്കാമോ ;

(സി) പദ്ധതിപ്രകാരമുള്ള പ്രവർത്തനങ്ങൾ പൂർത്തീകരിച്ച് പൊതുജനങ്ങൾക്ക് ഏത്രയുംവേഗം തുറന്നുകൊടുക്കുവാൻ നടപടി സ്വീകരിക്കുമോ ?

ഉത്തരം

(എ) ശാന്തിതീരം റിവർസൈഡ് റാക്ക്‌വേ ടൂറിസം പദ്ധതിയുടെ ഒന്നാം ഘട്ടത്തിൽ ഉൾപ്പെടുത്തിയിരുന്നതും പൂർത്തീകരിക്കാത്തതുമായ ഘടകങ്ങളും രണ്ടാം ഘട്ടത്തിലെ ഘടകങ്ങളും ഉൾപ്പെടുത്തി 98,26,971 രൂപയുടെ പദ്ധതിക്ക് അനുമതി നൽകിയിട്ടുണ്ട്.

(ബി) വിവരം ശേഖരിച്ചു നൽകുന്നതാണ്.

(സി) സ്വീകരിക്കും.

ടൂറിസം മേഖലയിൽ അടിസ്ഥാന സൗകര്യ വികസനം

317 (2606) ശ്രീ. അബ്ദുറഹിമാൻ രണ്ടത്താണി : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) വിനോദസഞ്ചാര കേന്ദ്രങ്ങളിൽ എത്തുന്ന ടൂറിസ്റ്റുകൾക്ക് താമസ സൗകര്യവും അടിസ്ഥാന സൗകര്യങ്ങളും ഒരുക്കുന്നതിനുള്ള പദ്ധതികൾ നിലവിലുണ്ടോ ; എങ്കിൽ എന്തൊക്കെയാണെന്ന് വിശദമാക്കുമോ ;

(ബി) ഓരോ ജില്ലയിലേയും ടൂറിസ്റ്റ് കേന്ദ്രങ്ങളെ കൂട്ടിയോജിപ്പിച്ച് ബസ് സർവ്വീസുകൾ ഏർപ്പെടുത്തിയിട്ടുണ്ടോ ; എങ്കിൽ വിശദാംശങ്ങൾ നൽകുമോ ;

(സി) അടിസ്ഥാന സൗകര്യ വികസനത്തിനായി ഏതെങ്കിലും ഏജൻസിയെ ചുമതലപ്പെടുത്തിയിട്ടുണ്ടോ ; എങ്കിൽ വിശദമാക്കാമോ ?

ഉത്തരം

(എ) വിനോദസഞ്ചാര കേന്ദ്രങ്ങളിൽ എത്തുന്ന ടൂറിസ്റ്റുകൾക്ക് അടിസ്ഥാനസൗകര്യം ഒരുക്കലാണ് ടൂറിസം വകുപ്പിന്റെ പ്രധാന ചുമതല. ആയതിനാൽ, വിനോദസഞ്ചാര കേന്ദ്രങ്ങളിൽ ടൂറിസംവകുപ്പ് ആവശ്യമായ അടിസ്ഥാന സൗകര്യങ്ങൾ നടപ്പിലാക്കി വരുന്നു. ടൂറിസ്റ്റുകൾക്കായുള്ള താമസസൗകര്യം ഒരുക്കുന്നതിൽ സ്വകാര്യമേഖലയിലുള്ള ടൂറിസം സംരംഭകരാണ് മുഖ്യപങ്ക് വഹിക്കുന്നത്. സ്വകാര്യ സംരംഭകർക്ക് പ്രോത്സാഹനം നൽകാൻ ടൂറിസംവകുപ്പ് ഇൻവെസ്റ്റ്മെന്റ് സബ്സിഡി പോലുള്ള സഹായം നൽകി വരുന്നുണ്ട്.

(ബി) ഇല്ല.

(സി) സർക്കാർ ഏജൻസികളായ Public Works Department, Small Industries Development Corporation, Kerala State Coastal Area Development Corporation, Kerala Irrigation Infrastructure Development Corporation, Kerala Industrial and Technical Consultancy Organization, Forest Industries (Travancore) Ltd., Nirmithi Kendra, Harbour Engineering Department എന്നീ ഏജൻസികൾവഴിയാണ് അടിസ്ഥാന സൗകര്യവികസന പദ്ധതികൾ നടപ്പിലാക്കിവരുന്നത്.

വിനോദസഞ്ചാര മേഖലയിലെ മാന്യം

318 (2607) ശ്രീ. കോടിയേരി ബാലകൃഷ്ണൻ :

ശ്രീ. പി. ടി. എ. റഹീം :

ശ്രീ. എം. ചന്ദ്രൻ :

ശ്രീ. എ. എം. ആരിഫ് : താഴെ കാണുന്ന ചോദ്യങ്ങൾക്ക്

പട്ടികജാതി- പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) വിനോദസഞ്ചാരമേഖലയിൽ മാന്യം ബാധിച്ചതായുള്ള വാർത്തകൾ ശ്രദ്ധയിൽപ്പെട്ടിരുന്നോ ;

(ബി) മാന്യത്തിനു കാരണമെന്തെന്ന് വിലയിരുത്തിയിട്ടുണ്ടോ ; എന്തൊക്കെ പരിഹാരനടപടികളാണ് ഉദ്ദേശിക്കുന്നതെന്ന് അറിയിക്കാമോ ;

(സി) ടൂറിസ്റ്റ് വാഹനങ്ങളുടെ അശാസ്ത്രീയ നികുതിഘടനാ പരിഷ്കാരം ടൂറിസം മേഖലയിലെ പ്രശ്നം കൂടുതൽ സങ്കീർണ്ണമാക്കിയതായി മനസ്സിലാക്കിയിട്ടുണ്ടോ ; എങ്കിൽ ഇത് തിരുത്താൻവേണ്ട ഇടപെടൽ നടത്തുമോ ;

(ഡി) വിദേശ-ആഭ്യന്തര ടൂറിസ്റ്റുകളുടെ വരവിൽ സ്വാഭാവികവർദ്ധന ഉണ്ടായിട്ടുണ്ടോ ; വിശദമാക്കുമോ ?